

کبارتا بعین کی اصطلاح

مولانا عصمت اللہ نظامانی

فاضل جامعہ

تعارف و تجزیہ اور مرتبہ و مقام

علوم حدیث کا کوئی طالب علم ”کبارتا بعین“ کی اصطلاح سے ناواقف نہیں ہوگا، متعدد حدیثی فروع اور مصطلحات میں ”کبارتا بعین“ کا حکم صحابہ کرامؓ کی طرح دیگر رواۃ اور لوگوں سے مختلف ہوتا ہے، اور اس کا بعض فقہی مسائل پر بھی اثر پڑ سکتا ہے۔ نیز فن رجال اور جرح و تعدیل کی کتب میں کئی حضرات کے تراجم میں ”وکان من کبار التابعین“ جیسے الفاظ موجود ہوتے ہیں، لیکن کبارتا بعین کا مفہوم ذکر نہیں کیا جاتا، اسی طرح اصول حدیث کی کتب میں بھی کبارتا بعین سے متعلق معلومات یکجا مذکور نہیں، لہذا مناسب معلوم ہوتا ہے کہ ”کبارتا بعین“ کی اصطلاح کا تعارف اور اس سے متعلقہ اصولی و حدیثی مباحث اختصار کے ساتھ جمع کر دیئے جائیں؛ تاکہ ”کبارتا بعین“ سے متعلق مباحث ذہن نشین اور مستحضر رکھنا آسان ہو۔

کبارتا بعین کا معنی و مصداق

کبارتا بعین کے لغوی معنی ”بڑے تابعین“ کے ہیں، اور یہ جمع ہے، واحد کے لیے ”تابعی کبیر“ کا لفظ استعمال ہوتا ہے، لیکن اصطلاح میں ”تابعی کبیر“ کا معنی و مفہوم کیا ہے؟ اور یہ لفظ کن حضرات کے لیے بولا جاتا ہے تو اس بارے میں اہل علم کا کچھ اختلاف ہے، جو کہ حسب ذیل ہے:

①- جس شخص نے حضور ﷺ کے عہد مبارک میں اسلام لایا ہو، لیکن نبی کریم ﷺ کی زیارت نصیب نہ ہوئی ہو تو ایسے شخص کو ”تابعی کبیر“ کہیں گے۔ نیز اس کو ”مخضرم“ بھی کہتے ہیں، تو گویا کہ مخضرمین حضرات ہی کبارتا بعین ہیں۔^(۱)

②- جس شخص نے صحابہ کرام رضی اللہ عنہم کی ایک بڑی جماعت سے ملاقات کی ہو، اس کو تابعی کبیر کہیں

ان میں دو چشمے بہ رہے ہیں تو تم اپنے پروردگار کی کون کون سی نعمت کو چھٹاؤ گے؟ (قرآن کریم)

گے، بخلاف اس تابعی کے جس کو چند صحابہؓ سے ملاقات کا شرف حاصل رہا ہو۔^(۲)

③- جو شخص کبار صحابہؓ یعنی بڑے صحابہ کرام رضی اللہ عنہم سے شرف ملاقات حاصل کر چکا ہو، اس کو تابعی کبیر کہیں گے، بخلاف اس تابعی کے جس نے چھوٹے صحابہ کرام رضی اللہ عنہم سے ملاقات کی ہو۔^(۳)

④- جس شخص کی اکثر روایات بلا واسطہ صحابہ کرامؓ سے ہوں، وہ تابعی کبیر ہے، نہ کہ وہ تابعی جس کی اکثر روایتیں حضرات تابعین سے ہوں۔^(۴)

⑤- جس تابعی نے تمام ”عشرہ مبشرہ“ یا ان میں سے اکثر سے ملاقات کی ہو، وہ تابعی کبیر ہے، بخلاف اس تابعی کے جو ان میں سے کسی سے نہ ملا ہو، یا ایک دو سے ملاقات کی ہو۔^(۵)

ان تمام اقوال میں کوئی تضاد نہیں، لہذا ممکن ہے کہ کسی تابعی پر یہ تمام اقوال یا ان میں سے اکثر صادق آتے ہوں۔

کبار تابعین کی مراسیل کا مقبول ہونا

امام شافعیؒ، ان کے مقلدین اور متعدد حضرات محدثین مراسیل صحابہؓ اور چند شرائط کے ساتھ کبار تابعین کی مرسل روایات کے علاوہ کسی دوسرے تابعی وغیرہ کی مرسل روایت قبول نہیں کرتے، جبکہ احناف اور مالکیہ وغیرہ کے نزدیک تو مرسل روایت بعض شرطوں کے ساتھ مطلقاً قابل قبول ہے، اس اعتبار سے کبار تابعین کی مرسل روایت قبول کرنے پر اکثر اہل علم کا اتفاق ہوا، چنانچہ امام شافعیؒ فرماتے ہیں:

”ومن نظر في العلم بخبرة وقلة غفلة، استوحش من مرسل كل من دون كبار التابعين.“،^(۶)

ترجمہ: ”جو شخص علم میں گہری نظر رکھتا ہوگا وہ کبار تابعین کے علاوہ تمام اشخاص کی مرسل روایت سے وحشت محسوس کرے گا۔“

بلکہ کبار تابعین کے علاوہ دیگر حضرات کی مرسل روایت کے بارے میں امام شافعیؒ نے تو یہاں تک فرمایا ہے:

”فأما من بعد كبار التابعين . . . فلا أعلم منهم واحداً يقبل مرسله.“،^(۷)

ترجمہ: ”کبار تابعین کے بعد والے حضرات میں سے کسی ایک شخص کو بھی میں نہیں جانتا جس کی مرسل روایت قبول کی جائے۔“

اس کی وجہ علامہ ابن ہمامؒ نے یہ بیان کی ہے کہ کبار تابعین جب مرسل روایت ذکر کرتے تو عام

ان میں سب میوے دو قسم کے ہیں، تو تم اپنے پروردگار کی کون کون سی نعمت کو چھٹلاؤ گے؟ (قرآن کریم)

طور پر صحابیؓ کا واسطہ حذف ہوتا تھا، اور صحابیؓ کے علاوہ کسی دوسرے سے شاذ و نادر حدیث لیتے تو ثقہ سے ہی لیتے تھے، جبکہ یہ بات کبار تابعین کے علاوہ میں نہیں۔ علامہ ابن ہمامؒ کی عبارت ملاحظہ ہو:

”و کبار التابعین قل أن يرسلوا عن رسول الله صلى الله عليه وسلم إلا عن صحابي، وإن اتفق غيره نادرا فعن ثقة.“، (۸)

”کبار تابعین جب رسول اللہ صلی اللہ علیہ وسلم سے مرسل روایت ذکر کرتے تو عام طور پر صحابیؓ کا واسطہ حذف ہوتا تھا، اور صحابیؓ کے علاوہ کسی دوسرے سے شاذ و نادر حدیث لیتے تو ثقہ سے ہی لیتے تھے۔“

مرسل روایت کی تعریف میں کبار تابعین کی شرط

کبار تابعین جب مرسل روایت ذکر کرتے تو عام طور پر صحابیؓ کا واسطہ حذف ہوتا تھا، اور صحابیؓ کے علاوہ کسی دوسرے سے شاذ و نادر حدیث لیتے تو ثقہ سے ہی لیتے تھے، جبکہ یہ بات کبار تابعین کے علاوہ میں نہیں۔ علامہ ابن ہمامؒ کی عبارت ملاحظہ ہو:

جمہور فقہاء و محدثین کے نزدیک اگرچہ مرسل روایت کبار تابعین کے ساتھ خاص نہیں، لیکن اہل علم کی ایک جماعت ایسی بھی ہے جنہوں نے مرسل روایت کی تعریف میں کبار تابعین کی شرط لگائی ہے، یعنی اگر تابعی کبیر حضور ﷺ کی طرف حدیث منسوب کر کے بیان کرے گا تو اسے مرسل کہیں گے، کبار تابعین کے علاوہ اگر کسی دوسرے تابعی وغیرہ نے صحابیؓ کا واسطہ حذف کر کے روایت بیان کی تو اسے مرسل نہیں کہا جائے گا، چنانچہ علامہ ابن حجرؒ نے مرسل روایت کی ایک تعریف حسب ذیل ذکر کی ہے:

”هو ما أضافه التابعي الكبير إلى النبي صلى الله عليه وسلم فيخرج بذلك ما أضافه صغار التابعين ومن بعدهم.“، (۹)

ترجمہ: ”مرسل وہ روایت ہے جو تابعی کبیر نبی کریم صلی اللہ علیہ وسلم کی طرف نسبت کر کے بیان کرے، اس تعریف سے وہ روایت نکل جائے گی جو صغار تابعین یا ان کے بعد کے لوگ بیان کریں گے۔“

اسی طرح حافظ ابن حجرؒ کے استاذ علامہ ابن ہمامؒ مرسل حدیث کی تعریف کرتے ہوئے تحریر فرماتے

ہیں:

”وصورته التي لا خلاف فيها حديث التابعي الكبير.“، (۱۰)

یعنی ”مرسل روایت کی متفقہ صورت تابعی کبیر کی حدیث ہے۔“

کبار تابعین کی جہالت کا مضر نہ ہونا

حضراتِ محدثین صحابیؓ کے علاوہ کسی دوسرے راوی کی جہالت کو اسبابِ طعن میں شمار کرتے ہیں، چنانچہ ان کے نزدیک حدیث کی صحت کے لیے راوی کا معلوم و معروف ہونا ضروری ہے، البتہ کبار تابعین کو وہ اس سے مستثنیٰ کرتے ہیں کہ اگر کوئی راوی تابعی کبیر ہو تو اس کی جہالت صحتِ حدیث سے مانع نہیں ہوگی؛ کیونکہ ان پر صدق و عدالت جیسے اوصاف غالب تھے، جرح و طعن کے اسباب کم ہی پائے جاتے تھے، نیز اس حکم میں اوساط تابعین بھی ان کے ساتھ شریک ہیں۔ علامہ ذہبیؒ تحریر فرماتے ہیں:

”وأما المجھولون من الرواة، فإن كان الرجل من كبار التابعين أو أوساطهم احتمال حديثه.“ (۱۱)

یعنی ”مجہول راوی اگر کبار تابعین یا اوساط میں سے ہو، اس کی حدیث (جہالت کے باوجود) قابلِ تخیل ہوگی، یعنی اسے لیا جائے گا۔“

علم حدیث میں کبار تابعین کے تفردات مقبول ہونا

علم حدیث میں ”تفرد“ ایک خاص اصطلاح ہے، جس کا حاصل یہ ہے کہ کوئی روایت یا اس کا جزء صرف ایک فرد سے منقول ہو، تو چونکہ وہ روایت یا اس کا جزء صرف ایک ہی فرد نے بیان کیا ہے، دیگر ائمہؒ نے ذکر نہیں کیا، لہذا اس میں ایک گونا گونا شک واقع ہو گیا، اس لیے حضراتِ محدثین اس تفرد کے سلسلے میں یہ دیکھتے ہیں کہ وہ اس کا راوی کیسا ہے؟ اور وہ دوسرے حضرات کی روایت کے مخالف تو نہیں؟ لیکن اگر تفرد کبار تابعین سے صادر ہو تو اس صورت میں اسے قبول کیا جاتا ہے؛ کیونکہ اس زمانے میں اسناد زیادہ نہیں تھیں، اس لیے یہ عین ممکن تھا کہ کوئی روایت ایک راوی کو ملے، لیکن دوسرے حضرات کو نہ مل سکے۔ (۱۲)

کبار تابعین کے خصائص و امتیازات

اہل علم نے کبار تابعین کے بعض خصائص و امتیازات ذکر کیے ہیں جو دیگر حضرات تابعین اور بعد میں آنے والوں میں نہیں پائے گئے۔ ایک یہ کہ کبار تابعین میں وضع یعنی احادیث گھڑنے والے بہت کم، بلکہ نہ ہونے کے برابر تھے۔ (۱۳) پھر بعد میں وضاع و کذاب لوگ ظاہر ہونے شروع ہوئے۔ دوسری یہ کہ کبار تابعین نے احادیث کی نشر و اشاعت میں بالکل صحابہ کرامؓ کا سامنہج اپنایا، چنانچہ امام حاکمؒ فرماتے ہیں:

اور دونوں باغوں کے میوے قریب (جھک رہے) ہیں۔ (قرآن کریم)

”اتباع کبار التابعین الصحابة الكرام في اهتمامهم بشأن الحديث ونشره بطريق الرواية.“، (۱۳)

ترجمہ: ”کبار تابعین نے حدیث کے اہتمام اور روایت کے ذریعے اس کی نشر و اشاعت میں صحابہ کرامؓ کی پیروی کی۔“
اسی طرح اور بھی متعدد امور ہیں جن میں کبار تابعین دیگر لوگوں سے ممتاز ہیں۔

مشہور کبار تابعین

مدینہ منورہ کے فقہائے سب سے کو کبار تابعین میں شمار کیا جاتا ہے، اور ان کے نام یہ ہیں: سعید بن المسیب، قاسم بن محمد، عروہ بن زبیر، خارجہ بن زید، ابوسلمہ بن عبد الرحمن، عبید اللہ بن عبد اللہ بن عتبہ، اور سلیمان بن یسار۔^(۱۵) نیز حضرت قیس بن ابی حازم کے بارے میں کہا گیا ہے کہ حضرات تابعین میں ان کے علاوہ تمام عشرہ مبشرہؓ سے روایت کرنے والا اور کوئی نہیں، چنانچہ علامہ زین الدین عراقیؒ تحریر فرماتے ہیں:
”قیس بن ابی حازم سمع العشرة وروى عنهم، وليس في التابعين أحد روى عن العشرة سواه.“، (۱۶)

ترجمہ: ”قیس بن ابی حازم نے عشرہ مبشرہؓ سے سماع کیا ہے، اور تابعین میں ان کے علاوہ کوئی ایسا شخص نہیں جس نے ان تمام سے روایت کی ہو۔“

خلاصہ یہ ہے کہ علوم حدیث سے متعلق متعدد احکام و مصطلحات میں کبار تابعین کو خصوصی اہمیت اور حیثیت حاصل ہے، جس میں وہ دیگر تابعین اور روایہ حدیث سے ممتاز ہوتے ہیں، ان میں سے چند ایک مسائل اوپر ذکر کر دیئے گئے ہیں۔ البتہ یہ بات ملحوظ رہے کہ بسا اوقات اوساط، بلکہ صغار تابعین پر بھی کبار تابعین کا لفظ بولا جاتا ہے۔^(۱۷) اور اس صورت میں اصطلاحی ”تابعی کبیر“ مراد نہیں ہوتا، بلکہ لغت وغیرہ کے اعتبار سے کسی کا بلند مقام و مرتبہ ظاہر کرنے کی غرض سے اس کو کبار تابعین میں ذکر کیا جاتا ہے۔

حواشی و حوالہ جات

- ۱- نزهة النظر شرح نخبه الفكر لابن حجر، (ص: ۱۳۶)، الناشر: قديمي كتب خانہ
- ۲- فتح المغيث بشرح ألفية الحديث للسخاوي، (۱/۱۷۰)، الناشر: مكتبة السنة- مصر، ط: ۱۴۲۴ھ- ۲۰۰۳م
- ۳- النكت على كتاب ابن الصلاح لابن حجر، (۲/۵۶۳)، الناشر: عمادة البحث العلمي بالجامعة الإسلامية- المدينة المنورة، ط: ۱۴۰۴ھ- ۱۹۸۴م

ان میں نیچی نگاہ والی عورتیں ہیں جن کو اہل جنت سے پہلے نہ کسی انسان نے ہاتھ لگایا اور نہ کسی جن نے۔ (قرآن کریم)

- ۴- حاشیة العطار علی شرح الجلال المحلي علی جمع الجوامع للعطار، (۲/۲۰۳)، الناشر: دار الكتب العلمية، بیروت
- ۵- معرفة علوم الحديث للحاکم، النوع الرابع عشر، (ص: ۸۸)، الناشر: دار إحياء التراث العربي، بیروت
- ۶- الرسالة للشافعي، (ص: ۴۶۷)، الناشر: مكتبة الحلبي، مصر
- ۷- المصدر السابق، (ص: ۴۶۵)
- ۸- فتح القدير لابن الهمام، (۴/۲۱۴)، الناشر: دار الفكر، بیروت
- ۹- النکت علی کتاب ابن الصلاح لابن حجر، (۲/۵۴۳)
- ۱۰- الشذا الفیاح من علوم ابن الصلاح للأبناسي، (۱/۱۴۷)، الناشر: مكتبة الرشد- الرياض، ط: ۱۴۱۸ھ- ۱۹۹۸م
- ۱۱- ديوان الضعفاء والمتروكين للذهبي، (ص: ۳۷۴)
- ۱۲- أثر اختلاف الأسانيد والمتون في اختلاف الفقهاء لماهر ياسين فحل، (ص: ۹۳)، الناشر: دار الكتب العلمية- بیروت- والشاذ والمنكر وزيادة الثقة لأبي ذر عبد القادر المحمدي، (ص: ۴۵)، الناشر: دار الكتب العلمية- بیروت، ط: ۱۴۲۶ھ- ۲۰۰۵م
- ۱۳- السنة قبل التدوين، محمد عجاج الخطيب، (ص: ۱۹۳)، الناشر: دار الفكر- بیروت، ط: ۱۴۰۰ھ- ۱۹۸۰م
- ۱۴- معرفة علوم الحديث للحاکم، (ص: ۱۴)
- ۱۵- معرفة أنواع علوم الحديث لابن الصلاح، (ص: ۴۰۸)، الناشر: دار الكتب العلمية- بیروت، ط: ۱۴۲۳ھ- ۲۰۰۲م
- ۱۶- التقييد والإيضاح شرح مقدمة ابن الصلاح للعراقي، (ص: ۳۲۰)، الناشر: المكتبة السلفية، المدينة المنورة
- ۱۷- المفصل في علوم الحديث لعلي بن نايف الشحوذ، (۱/۲۸۷)

